

(د مبارزې څلی)

انقلاب د اوښتون او بدلون تر ټولو ځواکمنه او سخته لاره ده ،
د نړۍ گڼ بدلونونه پرمختگونه ، انساني ارزښتونه، ټولنيز
باورونه او بريالي ملتونه د انقلاب پايلې گڼلې کيږي

خو انقلابونه څنگه راتلای شي؟ څوک د انقلاب راوستلو جوگه دی؟
سنگه بريالي انقلابونه ممکن دي؟ دا او گڼ نور سوالونه د چيگویرا
چريکي جنگ کتاب کي لوستلی شي.

ياسر هشام پخپل زيار د نړۍ انقلابي ستوري د چريکي جنگ او ژوند
اړخونه راڅپړلي چي د نړۍ گوټ،گوټ کي تري ځوانانو گټه پورته کړي
ځوان کهول د همدې اکو وياړواړ څخه د نړۍ اديتتې دل چنډيال،
نظام او هېواد ته بدلون په نصيب کړی دی.

چيگویرا په اړه د هغه نژدې مبارزي ملگري فيدرل کاسترو

(1967)وايي:که مونږ وغواړو چي دداسي کس په اړه خبري وکړو

زومور په ننی پیری پوری نه بلکلی راتلونکي پوری اړه لری، نو هغه کس چيگويرا دی. زه په ټول درنښت ویلی شم هغه کس چی په شخصیت یې هیڅ داغ، هیڅ نیوکه نشی- کیدلای هغه چيگويرا دی. فیدرل کاسترو دا خبره هغه وخت د چيگويرا په اړه وکړی کله چی دی په هاونا، کیوبا کې خبر شو چی دده د سنگر او مبارزی ملگری یی د بولیوا په ځنگله کې وژل شوی دی

هر انقلابي باید د ډېر علم څښتن وي ، هغه څوک چې انقلابي فکر او احساس لري باید د خپل چاپېريال او معاشري بڼه درک وکړي او خپل هدف روښانه کړي.

چه گوارا یو عادی سړی و، خو فکر یې ډېر متفاوت و، هغه په خپل شاوخوا چاپېريال کې ظلم او بې عدالتی نهایت تنگ کړی و او هغه په عدالت سمباله نړۍ ارمان وو.

چه گوارا له کتابونو سره یې ډېره مینه درلوده او دنړیوالو پوهانو زیات شمېر کتابونه لوستي وو

(چريکي جنگ)

چريکي جگړه يو ډول غير منظم جنگ دی چې په هغه کې د توپکيانو يوه کوچنۍ ډله تاکتيکونه کاروي لکه بريد، تخريب، د يرغل جگړه، سپنر تاکتيکونه، او د چټک بې حايه کيدو لپاره چې په لوی، لږ ګرځنده نظامي ځواک بريد وکړي او سمدلاسه د جگړې ډګر ونيسي. دوی پرېږدي.



د ناپلئون په وړاندې د هسپانوي چريکي جگړه په 1808 کې د لومړي ځل لپاره د ګوريلا جنگ کلمه وکارول شوه.

د چریکي ډلې سر تیری د چریکي ډلې په نوم یاد شوی. په عصری وخت کې، د چریکي جگړې اصطلاح په عامه توګه د اشغالی ځواکونو په وړاندې د ملېشه ډلو د وسله وال مقاومت په حواله کارول کیږی.



د می په 3، 1808 د فرانسیسکو گویا لخوا انځور شوی انځور د ټاپووزمې په جگړه کې د ناپلئون د ځواکونو لخوا د هسپانوي چریکي ډزې انځوروي.

د تجمید او د تشیال جگړې اصطلاح هم په همدې معنا کارول کیږی. دا اصطلاح هغه تاکتیکونه هم منعکس کوی کوم چې کوچنی ځواکونه د لوی ، زیات وسله وال او لا زیات لوژیستیکی ځواکونو په مقابل کې غوره کوی. د چریکي جگړې تاکتیکونه په عادی توګه د دښمن د ځواک د کوچنیو واحدونو د نورو څخه په جلا کولو او بیا د کمین له لارې په هغوی برید کولو باندې تکیه کوی.

چريکي ځواکونه په عادي توگه د جاسوسي ، صنعتي سبوتاژ او رواني
تبليغاتو څخه کار اخلي، او ځان د يو عام خو د فشار سره مخامخ سياسي
حرکت په توگه وړاندې کوي. د نړۍ په ډېرو سيمو کې سيمه ييزې ډلې د
حکومتي ځواکونو پر وړاندې له چريکي جگړې څخه کار اخلي. دا تکتیکونه
په ځانگړي ډول په ناهماهنگو طبيعي سيمو لکه ځنگلونو کې اغيزمن دي کوم
چې د چريکانو طبيعي پټنځايونه چمتو کوي.

(ارنستو چه گوارا)



هغه انځور چې البرتو کوردا د ۱۹۶۰ کال د مارچ په ۵ مه اخیستی دی

(لنډ ژوندلیک)

چه گوارا چی بشپړ نوم یی(ارنستو رافایل گوارا دلاسرانا)
دی، انقلابی مارکسیست او کیوبا د چریکي جگړو رهبر د

۱۹۲۸ز کال د(مې)مياشتې په څوارلسمه د ارجنټاين هيواد په دوهم لوی او مهم ښار (روزاريو) کې په يوه اسپانيایي-ايرلينډي کورنۍ کې زيږيدلی دی.

او د نړۍ غېږې ته د يوه انقلابي په توگه را لويېدلی دی دا دخدای لورينه وه په هغه ملتونو او بې وسه خلکو چې تل يې سترو ځواکونو او مشرانو د سيالۍ په ډگر کې بې خونده او بې مزې ژوند تير کړی و. او تل د ظالمانو په لوبو کې دوي قربانی شوي و.

چه گوارا د هغو خلکو لپاره ځانگړې ډالۍ وه چې له غربت او بې وزلۍ ځورېدل کورنۍ يې کېن اړخې جمهوريت غوښتونکي وه. له دې کبله دی له ماشومتوبه اړ وو چې سياسي فکر ولری.

نوموړي دوه وروڼه او دوی خويندې درلودې چې دی پکې ترټولو مشر و.

پلار نوم يې (ارنېستو گوارو لېنچ) او مور يې(سيليا دلاسرانا)

نومېده چې دواړو يې له سترو او شتمنو کورنيو څخه وو.

نوموړي له ماشومتوبه يوه تنفسی ناروغي درلوده له دې کبله يې مور څو کاله بنوونځی ته ونه لېکه او په کور کې يې درس ورته وايه، د چه گوارا سره دا ناروغي د عمر تر پايه مل وه او نوموړی يې ډېر زيات

وکړولو. له څه مودې وروسته يې بنوونځي کې خپل درس پيل کړ په بنوونځي کې نوموړی په خوږ مشهور و، ځکه توند او بې رحمه خوی يې درلوده ده به تل د خپلو ټولگيوالو او همزولو په منځ کې ده يو مشر-او رهبر رول لوباوه.

دراکبي سطرنج او فوټبال لوبه به يې ډيره کوله او تر څنگه يې د نړۍ بيلابيلو مشهورو او سياسي څېرو کتابونه هم لوستل

چې مشهور يې ترې (کارل مارکس، انډري گايد، والت وايټ مېن، مينه او هېواد پالنه، د جگ لندن ټولنيز کتابونه، دنيچه د ژوند په اړه) او د وخت نور...

نوموړی په ډېر کوچنیوالي کې له خپل پلار څخه سترنج لوبه زده کړی وه او په کم وخت کې د سترنج لوبې مشهور لوبغاړی ونومول شو چې په زیاترو لوبو کې به یې ګډون کولو. چه گوارا په یوه شتمنه کورنۍ کې وده وکړه.

دی د ارجانتاین هیواد و خو دده په اند ده ته یو هیواد او وطن مهم نده ده به ویل: زما ځانګړی هیواد نشته زما وطن هغه دی چېرته چې انسان نه انسانیت ته احترام کیږي چېرته چې مینه وي او د کرکې وړانګې نه وی خوري

گوارا یو طبي ډاکټر، لیکوال، ډیپلومات، فوځي نظریه ورکونکی او سر سخت مارکسیست و.

په ۱۸۴۸ز کال کې یې د ارجنتاین (بونس ایرس) پوهنتون د درمل پیژندنې او ډاکټرۍ برخې ته لاره وموندله او په همدې پوهنتون کې یې خپل تحصیلات پیل کړل.

گوارا ازاد فکر درلود او خوبنول به يې چې چکر ووهي ،او د ملگرو سره تفریح وکړی.

ده په وخت ناوخت به د پوهنتون په رخصتۍ کې په چکر ووت او سیمې به يې لېدلې خو ده دتحصيل په لړ کې یو کال رسمی رخصت واخيست او په ۱۹۵۳ز کال جولای میاشتي په اوومه نوموړۍ د خپل یو ملگری(البرتو گرانادو)سره چې ساینس پوه،ډاکتر او لیکوال و د لاتیني امریکا ځینو سیمو ته په یو ۰۰ ۵سی،سی موټر سایکل سفر پېل کړ. دوی ۰۰۰ ۸کیلومتره مزل په نهه

میاشتو کې وکړ چې (ایکوادور، کولمبیا، وینزویلا،پاناما او میامی)بنارونو او هیوادونو څخه یې لیدنه وکړه. چې دغه سفر دده لپاره ډېر ګټور و، ځکه ده دخپل هیواد او خلکو ستونزې او مشکلات له نږدې وڅارل،ويي لیدل چې خلک یې په څومره ناچارۍ او بی وسۍ کې ژوند کوي.له نږدې یې

ولیدل چې د لاتیني امریکا خلک خومره بی سواده او ناچاره دي، همدا سفر و چې د چه گوارا برخلیک یې وربدل کړ او د نوموړي ژوند ته یې یوه بل رنگ ورکړ، چه دا وخت که څه هم په ځوانۍ کې و خو دغو ټولو ناخوالو دده په فکر ژور اغېز وکړ چې همدا لامل له گوارا څخه د یو انقلابی د جوړېدو ټکی ښیي ددې ټولو بدمرغيو لامل یې د وخت موده (دیکتاتور نظام) باله

ده دمشهور فېلسوف،تاریخ پوه اقتصاد پوه تکره ژورنالېست او سوسیالیست انقلابی شخصیت (کارل مارکس)کتابونه او تگلاره مطالعه کړې وه نو ځکه یې دمارکسیزم په اړه زیاته مطالعه درلوده همدا مطالعه ددې لامل شوه چې چه گوارا دې ټولو بدبختیو ته د مارکس له زاوېي وگوري نو دټولو ستونزو او بدمرغيو حل یې یوازې په وسلوال انقلاب کې لیدلو، او په زړه کې یې همدا فکر زرغون شو.

خو لا یې وخت نه و چه گوارا بیرته ارجنټاین ته راوگرځیده خپلې پاتې زده کړې یې په ارجنټاین (بونس ایرس)پوهنتون کې بشپړې کړې او د هیلدا په نوم یې له یوې انجلۍ سره چې د اقتصاد متخصصه وه واده وکړ. ده درمل پیژندنې په برخه کې ښې زده کړې کړې وې

او يو شپږ مياشتي شاوخوا يې په يو روغتون کې د ډاکټر په صفت په
 ډير کم معاش کار وکړ له ماشومانو سره يې ډېره مينه وه او د بې وزلو
 ماشومانو به يې درملنه هم وړيا کوله. ده د شپږو مياشتو لپاره ډاکټر پاتې
 شو خو

نور يې په خپل مسلک کې کار ته زړه ونه لگيد، د چه گوارا شخصيت
 انقلابي و، او دې فکر ارام نه پرېښوده همدا لامل وو چې نړۍ د پېښو د
 پلټولو په پار بيرته په سفر ووت (پاناما، بوليويا، هندرس، السوادور)
 هيوادونو ته يې سفرونه وکړل او بالاخره په گواتمالا کې تم شو

د گوارا په ياد هيواد کې نيردې شپږ مياشتي کېدې چې د گواتمالا رابنز
 حکومت د امريکا له لورې سقوط شو او د وخت نظام ددوي په لاس کې
 شو چه گوارا چې دا ټول حالات په خپلو سترگو مشاهده کړل نو دی پايلې
 ته ورسيد چې امريکا تل د خپلې نيزې څوکه هغه هيوادونو ته وروړي
 چې د ټولنيزو محروميتونو د هوارې لپاره هڅې کوي

دغه باور او نظر د چه گوارا د سوسياليتي مفکوري اصلي نچور او لنډيز و او تل يې په خپلو ليکنو، خبرو کې دې موضوع ته لمن وهله. هغه تل د متحده ايالاتو په ضد و او هغه يې په سيمه کې د ټولو ستونزو لامل گڼله.

چه گوارا په گواتمالا کې د شوي کودتا نه وروسته چې دی لا هم هملته و يو انقلابي فکر وکړ او د مبارزې لپاره يې چمتوالی وښود او غوښتل چې په داسې نازک حالات کې چې حکومت له کودتا لاندې و حکومت او خلک په ستونزو کې گير وو د گواتمالا په ملاتړ د امريکا ايالاتو په وړاندې توند غبرگون وښيي او اجازه ورنکړي چې د چارو واکي يې ترې واخلې خو ده له حکومت و غوښتل چې په دې فکر کې ورسره همغږی شي خو د گواتمالا حکومت (رابنز) چې د امريکا لخوا يې ملاتړ کېده او تازه سقوط شوی و

دده د ملاتړ پرځای دده دهيواده د ايستلو او جلا وطنۍ پريکړه وکړه. چه گوارا چې د وسلوال انقلاب راوستل ورته ناممکن ښکاره شول او د خلکو او حکومت له حالاتو خبر شو چې هيڅکله به مبارزې ته زړه ښه نه کړي

له گواتمالا څخه ووت د مکسیکو په لور یې سفر وکړ په مکسیکو ښار کې یې (فډرال کاسټرو) وروڼه یې په داسې حال کې ولیدل چې هغوی هم د ورته مبارزې او تفکر له امله له کیوبا څخه تبعید شوي و او ددې هیواد څخه د بچ کیدو لپاره په مکسیکو کې میشت و، چه گوارا هم ورسره یوځای شو دوي په دې صلاح شول چې ترڅو د یو څه وخت لپاره مکسیکو کې پاتې

شي بیا په یو قوي پلان سره د کیوبا (باتیستا) حکومت راوپرځوي خو دوی ډیر ژر دمکسیکو حکومت لخوا ونیول شول او د تورو تمبو شاته بندیان شول.

څه وخت وروسته چې کله مکسیکو حکومت (فډرال کاسټرو) او ورور یې خوشې کړل کاسټرو د چه گوارا پرته له زندانه د وتلو انکار وکړ که څه هم چه گوارا غوښتل ترڅو کاسټرو بهر لاړ شي

او د کیوبا په وړاندې د انقلاب پلان پر مخ یوسي خو فډرال ویل چې یا به زه او گوارا یوځای وځو او یا به هیڅ نه وځو دوي یو څه مودې لپاره بندیان و خو بیا حکومت دوی دواړه ازاد کړل. فډرال او چه گوارا کیوبا

ته په پټه لارل او هلته د (باتیستا) نظام د رانسکورولو لپاره د انقلابیانو د راتلولو په حال کې و، دوي په دوولس سرتېرو انقلاب شروع کړ چې وروسته دغه بهیر د جولای د شپږ ویشتمې په نامه هم یادیده.

په ۱۹۵۶ز کال کې چه گوارا د یو ډاکټر په توګه د فېرال کاسټرو په مشرۍ د اتیا کسه جنگیالو سره د کیوبا هیواد په ساحلی غاړو کې د برید لپاره پلۍ شو، ترڅو د کیوبا نظام را ونړوي او کميونيستي نظام اعلان وکړي په دوی کې یوازې چه گوارا غیر کیوبیایي وګړی و. خو د کیوبا حکومت هم عملیات کول هغوي ددوي له پلانه خبر شول ژر تر ژره یې جنگیالي ولېگل چې مخه یې ونیسي. چه گوارا او کاسټرو چی څه پلان درلود هغسي ونه شول

د کیوبا هیواد پر وړاندې ددوي چی نظام یې ونړیږي شدید جګړه پیل شوه چه گوارا چې تر دې دمه د یوه ډاکټر په توګه ددوي ملګری وو خپله دشا پنده چې په هغه کې درمل و په ځمکه کېښوده او د خپل وژل شوي انقلابي ملګري وسله یې راواخیسته چې دا شیبه دده له ډاکټر څخه په یو

جنگيالي د بدلیدو ټکی ثابتوي ، دا جنگ د کیوبا په ګټه تمام شو د انقلابیانو ډېر شمیر سرتیري د مهماتو له کمښت سره مخ و چې ووژل شول د چه ګوارا او فډرال کاسترو په ګډون یوازي څو کسه جنگيالي روغ ترې ووتل. او د دي هیواد (سیرا مایسترا) لوړو غرونو ته پناه یوړه.

دوی درې کاله پاتې شول او دا هغه موده وه چی چه ګوارا پکې ډیر وځورېد هغه لیکلي: (زما بدن د مچيو له چیچلو سره حساسیت درلود او یو ډېر بد سوی به می حسولو هغه غرونو کې چې مونږ اوسېدو ډېرې زیاتې مچۍ وې او مونږ ورسره ډیر مخ کېدو چی ځان ساتل ترې سخت و)

چه ګوارا او څو کسه جنگيالي هلته د ځایي خلکو له خوا حمایه کېدل او د خوراک لپاره به یې ښکار کولو. ده له همغه ځایه بیا انقلاب ټیټې چیغې ته شور ورکړ ، او د جنگيالو د جذبولو په لټه کې شو په خپل قوي سیاست او پالیسۍ یې ډېر ژر وکولای شول ترڅو خپل مات فوځ له سره ورغوي

چې بلاخره د پرلپسې جگړو او مبارزو په پایله کې دوي په ۱۹۵۹ز کال کې وتوانیدل چې د باتیستا نظام نسکور کړي او کمونیست حکومت اعلان کړي.

چه گوارا د کاسترو د کمونیست دولت په جوړولو کې مهم رول ولوباوه ،او د باتیستا نظام یې ورته وپرخاوه دا وخت نوموړي د کیوبا هیواد تابعیت هم ترلاسه کړ او د خپلې پخوانۍ میرمنې (هیلدا) څخه جلا شو

او د کیوبا فوځ دیوی سرتېري (آلیدا مارچ) سره یې واده وکړ چې له هغې څخه د (الیدا، کامیلو، سیلیا، ارنیستو) په نومونو د څلورو ماشومانو پلار شو.

گوارا له نادري زړورتیا او جنگي فونونو کې ځانگړې زړورتیا سره ډیر ژر فدرال کاسترو ترټولو ښه او اعتماد وړ سرتېری وشمیرل شو.

گوارا له ډيرو مهمو کارونو څخه يو دا هم و چې د تور پوستو او سپين پوستو د تفریح او لمبا ځايونه دده په امر سره يوځای شول، په داسې حال کې چې تورانو ته په ډېر ټيټ نظر ليدل کېدل ، او دواړو ډلو به يې له يو بله نفرت کولو، خو چه گوارا په دې ډول د هغوي ترمنځ مساوات پېل کړل او تر ډېره حده پکې بريالی وو.

نوموړی په خپلو وعدو او افکارو ولاړ سړی و، چې د(امپرياليزم،کپتيليزم،انحصار...) په خلاف و، خو د کمونېزم په فلسفې يې باور درلود. هغه د غربت او بې وزلۍ څخه پاکه نړۍ غوښته نوموړي د فدرال کاسترو په حکومت کې د فوځي قومندان ، د ملی بانک د رييس او صنايعو د وزير په توگه سترې دندې ترسره کړي.



چه گوارا لاسلیک

کاپيتاليستي اقتصاد پر سوسياليستي صنعتي اقتصاد بدل کړي.

چه گوارا یو زړور او یاغي شخصیت درلود، هغه به ویل: د نړۍ په هر
کونج کې د خپلو حقونو لپاره راپاڅیدلي خلک زما د فکر ایډیالوژۍ
ساتونکي دي

کیوبا په یوه نوي کیوبا بدله شوه نظام بدلون وکړ او کیوبا د آرام ساه
واخیسته...



د برازیل ولسمشر گیانیو کوادروس گوارا ته د سویلي صلیب جایزه ورکړه.

چه گوارا چې په کیوبا کې انقلاب د بشپړ بریالیتوب په حال کې ولید نو
ویي غوښتل چې دا مبارزه پراخه کړي او تر نورو هیوادونو چې تر
انحصار او ظلم لاندې دي ورسوي.

او يوځل بيا يې د سفر تکل وکړ فدرال کاسترو په کيوبا کې تم و او له
چه گوارا يې هم وغوښتل ترڅو نور له انقلاب لاس واخلي او په کيوبا کې
د خپلې خوښې ارام ژوند وکړي.

خو چه گوارا غوښتل چې ورته مبارزه له ملي کچې څخه نړيوالې کچې
ته ورسوي، هغه غوښتل چې هر هيواد يې د ازادۍ غوښتونکو لخوا
اداره شي، هغه غوښتل چې نور هيڅ يو ماشوم له لورې ونه مري او د
انسانانو په ژوند کې مساوات عملي شي نو له همدې کبله په کيوبا کې
ډېر تم نه شو او کيوبا يې پرېښوده.

چه گوارا د يو خطرناک تصميم نيولو څخه وروسته د افريقا لويديځ ته
سفر وکړ.

موخه يې د خپلو تجربو شريکول وو له هغه کسانو سره چې په کانگو کې
يې د انقلاب هڅې کولې چه گوارا په دې باور و چې افريقا (کانگو) د يو
ضعيف امپيرياليستي نظام په درلودلو د يوه لوی انقلاب وړتيا لري.

د مصر-ولسمشر

جمال ناصر چې د چه گوارا سره يې ليدلې و او د ورورۍ اړيکې يې ورسره لرلې؛ دگوارا پلان د کانگو جگړې لپاره ناکام وباله.

ده ته يې سپارښتنه وکړه چې خپله خبره د افريقايي تورزن په بڼه مه اړوه او په دې جگړه کې به ماتې وخورې هغه په لومړي سر کې کانگو ته لاړ او هلته يې چيريکي جگړو پلويان راوپارول.

چه گوارا به چې چرته تلو هلته به يې چيريکي جگړو او انقلاب اور لگاوه، دخپلو مفکورو او انقلاب په اړه غږېدو او د ازادۍ ذهن يې په خلکو کې عام کولو...

ده به چې چيرته هم پل کېښود د انقلاب د اور به لمبې پورته کېدې او د مفت خورو تر لمنې به رسیده، د هغه د انقلاب چيغه د ازادۍ چيغه وه د غليمانو پر وړاندې د مبارزې چيغه وه.

نوموړي چې په کانگو کې فکري ملګري او مبارزين پيدا کړل او د انقلاب اور يې ولگاوه نو له دې هيواده ووت. چه گوارا بوليو ته سفر وکړ او هلته د چيريکي جگړو پلويان او مبارزين سره يوځای شوو.

هلته يې د خپلو انقلابي ملګرو او مبارزينو سره يې په انقلابي کارونو کې لاسوهنې کولې، خلک يې ظلم څخه ايستل او د سپين سهار په لور تلو ته يې چمتو کول

چه گوارا نه يوازې چې جنگ او زور څخه کار اخيست بلکې د جگړو نورې پاليسۍ يې هم زده وې هغه به ويل: ازادۍ ترټولو ډيره دهغو کسانو له خوا گوزار خوري چې هغې ته د رسيدو لپاره لنډې لارې ټاکي.

په بوليو کې هغه ډېر وخت تير کړ ترڅو موجوده نظام را ونړوي، هغه مياشتې په يوه غره کې خپلو ملګرو سره مېشت وو، د بوليو ځنگلونه ډېر پيچلي وو چه گوارا په خپلو يادښتونو کې بار ، بار ددې يادونه کړې

چې مونږ لومړی ځان ته لاره صفا کوله او بیا به تلو، په دې ځنگل کې
 چه گوارا ډېرې بدې خاطرې درلودې، د هغه تنفسي ناروغي زیاته شوې
 وه

او درمل یې ختم شوي و هغوی د پاکو اوبو له کمښت سره مخ و د چه
 گوارا په وینا مونږ به ډیر کله چټلې اوبه څکلې چې زیات انقلابیان ترې
 ناروغان هم شول ډیر ملگري یې اوبو او سیلابونو یورل، یو شمېر یې له
 لورې مړه شول.

چه گوارا لیکي چی ما شپږ میاشتي وروسته ځان ومینځه وینسته او ږیره
 خو مې له اصلاح وتلي و.

چه گوارا په یوه پوره مانا انسانیت ته ژمن و ظلم، ناروا بې عدالتی یې نه
 شوای زغملی د هغه انسانیت ته ژمنتیا هغه وخت مالومه شوه

چې هغه په مکسیکو کې پاتې نه شو او د انقلاب او انسانیت ژغورلو
 لپاره له کاسترو سره انقلاب ته راغی، په انقلاب کې یې ډېرې ستونزې
 وزغملې خو بالاخره یې د غریبانو مړی د شتمنو له رسی خلاصې کړې.

له انقلاب وروسته هغه په کيوبا کې ښه ارام ژوند درلود خو د هغه سرشاره فکر هغه په ارام نه پرېښوده همدا لامل و چې نوموړی له کيوبا هم ووت.

چه گوارا د انسانانو د مساوات او برابري لپاره ډېرې هڅې کولې. خو ولسمشرانو، جنرالانو، کشيشانو او ورته نورو لاس پوڅو ډلو دهغه په نوو سره ځانونه بايللي ول، او دهغه د ژر مرگ هيله يې کوله.

مگر نه نور مردکي څه کولای شول، نه توپ، نه ټانگ، نه جلا وطني او نه جنرالانو او کشيشانو گواښونو کومه گټه کوله، له وينزويل څخه ارجنټاينه پورې يوازينی غږ د چه گوارا و، يوازينی غږ د مبارزې او وسلوال انقلاب و.

خو دوښمنان يې هم ارام نه کيناستل پرلپسې يې هڅې کولې ترڅو دا هسک پروازه عقاب را وغورځوي، ځکه چې د چه گوارا په شتون کې دوي ارام خوب نه شوای کولای

غلا او لوټمارۍ يې په خطر کې وې، او پانگې يې له لاسه وتې.

خلکو هم ورو، ورو پوهيدل او دې پايلې ته رسېدل چې کولای شي د مفتخوارو غلو ولسمشرانو او مشرانو پرځای د خپل هيواد چارې په خپله سمبال کړي.

همدا لامل و چې د چه گوارا دوښمنان چې په سر کې يې امريکا وه سره متحد شول، ځواکونه يې د چه گوارا په لټون پسې واستول او د هغه سر په بدل کې يې پنځوس زره ډالر انعام وټاکه.

چه گوارا په خپلو فعاليتونو بوخت و او په يوه تنگه دره کې ايثار و غوښتل يې چې د شپې تر تيارې خپريدو پورې انتظار وکړي او بيا له دې تنگې درې ووځي

خو بلاخره په ۱۹۶۷ز کال کې د هغه مبارزينو ملگرو پټنځای د يوه شپون د جاسوسۍ په وجه په ډاگه شو.

د بوليو ا هیواد یوې شبکې د امریکا په ملاتړ پرې زورور عملیات وکړل،
دچه گوارا سره چې کوم نږدې کسان وو ټول یې د سترگو په وړاندې
ورته ووژل.

څنگه چې د چه گوارا د. ملگرو شمیر کم و د مقاومت وروسته ووژل
شول او یا مرگوني ټپیان شول.

د چه گوارا په ټوپک کې مرمی خلاصې وې ډېر په بې وسۍ ژوندی
ونیول شو په پخښو کې یې دومره د مرمیو ټپونه و چې په خپل پوره قوت
هم درېدای نه شوو.

چه گوارا یوه ورځ وساتل شو ترڅو په کیوبا کې د انقلاب او ورته نور
اړین معلومات ټي واخلي خو کله یې چې د هغه دریځ ولیده نو ویې لیدل
چې د هغه له خولې هیڅ مالومات نشي-اخیستی ځکه یې په مرگ محکوم
کړ.

د چه گوارا وروستی انځور دبولیوا په منگولو کې چه گوارا بولیوا هیواد
 لاهیگر،ویگر اونډ کې د یوه بنوونځي زړې ودانۍ ته یوړل شو کله چې
 افسران او جنگیالي د هغه د وژلو لپاره کوټې ته ورننوتل چه گوارا په
 داسې حال کې چې لاسونه یې تړل شوي و د یو افسر په مخ لارې تف
 کړې:



د چه گوارا وروستی انځور دبولیوا په منگولو کې
 او جلادانو ته یې په ډېره سپکه او غوصه ناکه لهجه وویل
 زه پوهیږم تاسې دلته زما د وژلو لپاره راغونډ شوي یئ،
 ډزې وکړئ ډارنو! تاسو فقط یو سړی وژئ!

چه گوارا ۱۹۶۷ز کال د اکتوبر په نهمه په بي رحمانه ډول په ډزو ووژل شو او دې زور انقلابي خپلې سترگې دتل لپاره پټې کړې. دوښمنانو يې د ارامۍ ساه واخيسته او دوستانو يې له خپلو ځانونو وپوښتل: ايا چه گوارا په ريښتيا مړ شوی دی

خو سباني څرک وښوده چې نه اتلان هيڅکله نه مري،

هغوي که مري هم خو افکار او ايډالوژي يې ژوندي پاتې کيږي. د چه گوارا له مرگ وروسته هغه ډېر لارويان او تگلاري پيدا کړل په نړۍ کې انقلابونو زور واخيست ډېر هيوادونه له انحصار او ظلم خلاص شول او دا هغه ارمان و چې چه گوارا يې په بدل کې مرگ هم قبول کړ.

د چه گوارا د مرگ وروسته د کيوبا هيواد ولسمشر-(فډرال کاسټرو) وويل: (په ژوند کې دوو پيښو ډير زيات غمجن کړم يو مې د مور د مړينې خبر او بل د ملگري چه گوارا د مرگ خبر).

دا چې د چه گوارا لاش چيرته ده کالونه نه وو مالوم خو کلونه وروسته
يوه بوليوایي جنرال چې د چه گوارا د مرگ په وخت حاضر و، د هغه
خای وښود چيرته چې دده لاش خښ شوی و.
چه گوارا جسد کيوبا ته وليږدول شو او په سانتا کلارا کې خاورو ته
وسپارل شو.



د گوارا انځور په يو بيرغ چې "چه ژوندی دی"

هغه کس چې چه گوارا يې وژلی و په ۲۰۰۶ز کال کې د يوې
ناروغۍ له امله مړ شو.

چه گوارا د کيوبا لپاره د يو ملي قهرمان حيثيت لري، دده سره ډيره مينه
لري او انځور يې يې ددې هيواد سيکو ته ښکلا ور کړې ده

په بوليو ا کي چرته چي دي وژل شوي هغه مکتب اوس په يوه موزيم بدل شوي او په ديوالونو يي د ده عکسونه لگولي، چه گوارا د خلکو په زړوتو کي ژوندي دي د نړي نورو مشهورو مبارزينو او پوهانو هم چه گوارا د قلم او مبارزي سري گڼلو.

دي که څه هم په خواني کي مړ شو خو ډېر واټونه يي په نوم شول، فلمونه پرې جوړ شول.

د نوموړي په اړه يوازي په سويډن کي له ۳۰۰ څخه زيات کتابونه وليکل شول.

يو امنيتي غړي (فليکس رودر د کس) C.I.A په ۱۴ ۰ ۲۰ ز کال کي د چي د گوارا په نېولو او وژلو کي موجود و، داسي وايي.

۱۹۶۷ ز کال د اکتوبر مياشتي چي چه گوارا بندي و ورسيدو دي د يوي بنوونځي په زړي وداني کي و مونږ ټول کوتي ته ورننوتو دي په ځمکه پروت و مخي ته يي خپل سرتېري چي په جگړه کي وژل و پراته وو.

ده چه گوارا نېونه د متحده ايالاتو لپاره له کودتا نه کمه نه وه

زه د ملگرو سره په بله کوټه کې ناست وم چې د بوليو له ستري قومندانۍ
څخه زنگ راغی، غوړۍ مې اوچته کړه هلو مې وويل د انکشاف په نوم
يې يوه ساده کوډ

۰ ۰ ۵

او ۰ ۰ ۶ وويل مخکې له دې چې مکالمه پرې شي ما ورنه پوښتنه وکړه
چې په دې کوډ زه پوی نه شوم څه مانا؟ راته ويې ويل چې ۰ ۰ ۵ د چه
گوارا د نوم کوډ

او ۰ ۰ ۶ وژنه يعنی ويې وژنئ او زنگ کټ کړ.

ماسپخبنين دوه بجې وې چې زه چه گوارا ته ورغلم او ورته مې ويل ما
خپله هڅه وکړه. ده راته وويل: ښه به دا وای چې ژوندی نه وای نېول
شوی. ورنږدې شوم ده راته وکتل فکر يې کاوه چې زه يې وژنم. زه له
هغې کوټې چې گوارا پکې ساتل شوی ووتم چې ډله جنگيالي ورننوتل. او
د ډېرر ډزو غبرونو مې واورېدل...

فډرال کاسټرو

(د چه گوارا تر ټولو نږدې انقلابي ملگری)

فډرال کاسټرو په ۱۹۲۶ زیږدیز کال په کیوبا کې زیږیدلی دی، زده کړې یې په هوانا پوهنتون کې ترسره کړي دي، د ده په وخت کې د کیوبا د حکومت واک د (باتیستا) چې د امریکا یوه متحده دیکتاتور وه په لاس کې وې،

په ۱۹۴۰ زیږدیز کالونو کې یې د حکومت راپرځولو لپاره په پلان او مبارزه لاس پورې کړ. په ۱۹۵۳ زیږدیز کال کې کاسټرو د خپلو ۱۵۰ ملګرو سره په باتیستا حمله وکړه چې حمله یې ناکامه او کاسټرو پېښځلس کاله بند محکوم شو، تقریباً دو کاله وروسته په ۱۹۵۵ زیږدیز کال کې د باتیستا سره په یو تفاهم په اساس له بنده خلاص او مکسیکو ته سفر وکړ.

هله يې له (چه گوارا) سره وليدل او د باتيستا نظام د راپرځولو لپاره يې د چيريکي جنگونو پاليسي غوره کړه نوموړي بيا کيوبا ته راستون شو او د چه گوارا په گډون يې دکيوبا باتيستا نظام وران کړ.

هغه په ۱۹۵۹ زيږدیز څخه تر ۱۹۷۶ زيږدیز کال پورې د کيوبا هيواد لومړی وزير و چې وروسته بيا نوموړي له ۱۹۷۶ زيږدیز څخه تر ۲۰۰۸ پورې د کيوبا هيواد ولسمشر وه په ياده موده کې يې په کيوبا کې د پام وړ بدلونونه راوستل د، او کيوبا يې بيرته پر ځان بسيا کړو چې دده له سترو کارونو څخه يو يې د ۱۰۰۰۰ نوي او عصري بنوونځيو جوړول وه چې له سواد کچه يې په ۹۸% ته پورته کړ

کاسترو د کيوبا هغه انقلابي وو چې نه يې کمونيزم وشرموه او نه يې انقلاب بدنام کړ.

کاسترو يو بريالی انقلاب ترسره کړ د انقلاب تر بريا وروسته يې دولتي ادارې چور ته ورنه کړې او نه يې بنارونه ويجاړ کړل. هغه انقلاب د خپلو خلکو د هوساينې لپاره وکړ نه د خپلو خلکو او مشرانو د وژلو او شړلو لپاره.

کاسترو په هغه شرایطو کې چې کیوبا هغه وخت زیات بندیزونه او واکمني وکړه په نشته وسایلو یې د خپلو هیوادوالو د سوکالۍ لپاره هڅې وکړې او د سړې جګړې د دوو لورو ترمنځ یې خپل خلک قربانۍ ته ورنه کړل.

د نوموړي پر ضد یوازې امریکا په لسگونو توطیې جوړې کړې. خو ونه توانیدل چې د نوموړي ژوند واخلي. د ده او چه گوارا په امر په کیوبا کې د انقلاب څخه وروسته د هغه ځای تعلیم یافته ځوانانو او پیغلو په رضاکارانه ډول د کیوبا لېرې پرتو سیمو ته سفرونه وکړل



۶۳۸ ځلې یې امپریالیستانو د مرګ هڅه وکړله حتا په سګرټ کې یې هم ورته بمونه ځای پرځای کړل خو ونه توانېدل چې کاسترو ووژني ځکه چې کاسترو د ځان پخېر ویاړلی او مبارز ملت لرلو

تر څو د لېرې پرتو سيمو ماشومانو او تنكيو ځوانانو ته بنوونځي پرانيزي، او خپله شته پوهه دوي ته ور انتقال کړي چې ياد حرکت په کيوبا کې د علم د عاميدو او د بې سوادۍ د کچې په کميدو کې مهم او د پام وړ بدلون راوست.

کيوبا له انقلاب وروسته له بيلابيلو ستونزو او تحريمونو سره مخ وه خو دوي د زده کړې او تعليم ته تر هر څه لومړيتوب ورکړو. کاسترو لاتيني امريکا کې د کمونيستي انقلاب ځلانده څېره وه چې دهغه په رهبرۍ په کيوبا کې صنايع او تجارت ملي کړل شول او د دولت سوسياليستي اصلاحات په ټوله ټولنه کې پلي شول. په ۲۰۰۸ ميلادي کال کې فډرال کاسترو سختې ناروغۍ له امله ولسمشرۍ واک خپل ورور (راول کاسترو) ته پرېښود. دا ستر انقلابي په ۲۰۱۶ زيږديز کال کې د ناروغۍ له امله په کيوبا کې مړ شو.

(فډرال کاسټرو ته د چه گوارا اخري ليک)

فډل!

په دې شېبو کې ماته ډیرې خبرې راياديږي کله چې د لومړي ځل لپاره زما تاسره لیدنه وشوه، او ماته دې د ملگرتيا بلنه راکړه هغه کړاوونه چې د چمتو کیدو وخت کې و ټول زما د ذهن په پرده انځور دي.

وروسته مو دا هم ومنله چې په انقلاب کې بریا او یا مرگ د یو مبارز تقدیر جوړوي. د بریا پړاوو ته په رسیدو کې زمونږ ځینې ملگري د مرگ په غېږه کې په ابدې خوب ویده شول.

نن هر څیز نسبتاً کم ډرامتیک بریښي، ځکه مونږ د پخوا په پرتله زیات باشعوره شوي یو.

زه فکر کوم چې ما د کیوبا هیواد او خلکو لپاره خپل مسؤلیت ادا کړ زه له تاسو، ملگرو او ستاسې ولس نه چې زه یې خپل ولس وگڼلم؛ رخصت اخلم.

نو ځکه په رسمي توګه د ګوند له رهبرۍ، قومندانۍ او ډګروالۍ له عهدې او د کيوبا له تابعیت نه استعفا ورکوم، له دې وروسته به د کيوبا سره هېڅ ډول قانوني اړیکه ونه لرم، پرته له هغو اړیکو چې زما روح یې له دې خاورې سره لري هغه اړیکې د مقام او دندې په څېر په خپله خوښه نه پریښودل کېږي.

د خپل تېر ژوند په راپادولو سره ډاډه یم چې ما په پوره اخلاص سره د انقلاب د بري د ټینګښت لپاره کوبښښ وکړ، په دې برخه کې راڅخه فقط یوه تېروتنه شوې وه

هغه دا چې په تا مې هغومره انحصار نه و کړی لکه څومره چې په کار وو. هغه صلاحیتونه چې د انقلابي کیدو او مشر کیدو لپاره په تا کې موجود وه ما ډیر ناوخته وپېژندل.

د نړۍ نورو ولسونه زما ناچیزه فکري کاوشونو ته لبيک غږونه کوي، غوارم
ووايم کي دا کار زما د خوښۍ او غم د گډې جذبې په درلودلو سره کوم.

ما ډيرې ستړې ورځې وليدې. د بحران په ځور وونکو او له پريشانۍ ډکو
ورځو کې ما له ولس سره خپل تړاو په احساس کې تاسره يو ځای وموند، ښايي
ډير کم سياستوال دومره ځيرکه او هوښيار ثابت شي لکه هغو ورځو کې چې
تاسو ثابت شوي يئ!

زه په دې وياړم چې ما پرته له کوم فکر او ترديد نه ستا امرونه پر ځای کړل
ځان مې ستا له فکري طريقې سره برابر کړ، د خطر او ويرې په څپو کې مې
اصولو باندې د ټينگ پاتې کيدو زړورتيا وکړه.

اه مشره!

تانه زما د جدایی وخت راغلی، زه دلته د یو ملته لپاره د یو معمار تر ټولو سپیڅلي هیلې محبوب ملگري د اوبنکو نه په ډکو سترگو او د خوښې په موسکا پریږدم چې زه یې د یو زوی په حیث منلی وم ددې احساس پر هر ډیر ژور دی، ما ستاسو رابڅښلی ایمان او عقیده په خپله سینه کې ځای کړې ده

د خپل ولس په انقلابي ولولو سره سمبال د خپلې سپیڅلي فريضي د ادا کولو په ولوله او احساس سره د استعمار په وړاندې هر چیرته چې وې مبارزه کوم، او د جنگ نویو محاذونو ته ورځم چې په دې لار زه خپل ژور پرهرونه رغولی شم.

زه په دې خبره افسوس کوم چې خپلې میرمنې او اولادونو ته مې هیڅ شی نه دي پرېښودلي ځکه ډاډه یم چې حکومت به د هغوی د زده کړو او لگښت غم وځوري.

مشره! کوښښ به وکړم چې زما د کړنو وروستي پایلې پاکې وي تا او ولس ته ډیرې خبرې لرم چې الفاظ یې له ویلي عاجز دي، او زه یې لیکلی نه شم. تل د فتحې په لور گام ورته کړئ!

زه يو ځل بيا وایم چې زه کیوبا له هر ډول مسوولیت څخه ازاده گڼم، که زما د
 ژوند وروستیو شیبو د کوم بل هیواد تر اسمان لاندې ځای وموند، نو زما سوچ
 به د هماغه ولس د ازادۍ لپاره وي، ز ستاسې د روزنې او تعلیماتو منندوی یم،
 زه انقلاب تل د بهرنۍ پالیسۍ سره همغږی کړی یم او بیا به هم وم.
 زه چې هر چیرته وم د کیوبا د یوه انقلابي په توگه به خپل مسوولیت احساس
 کوم
 زه له ټولو خدمتونو سره تاته درغړې ورځم ا خدای په امانی درڅخه اخلم.

(د چه گوارا لیک د هغه اولادونو او مېرمنې ته)

(هیاډا، الیدا، کامېلو، ارنېستو او سلېا) زما د زړه ټوټو!

کله چې تاسو دا لیک لولئ شاید لامل یې دا وي چې زه به نور ستاسو منځ کې نه وم، دې وخت کې شاید تاسو ته سخت دریاد شم.

خو هغوی چې ماشومان دي زه به ورته بیخي یاد نه وم ستاسو پلار داسې شخص وو چې افکار او کارونه یې سرته ورته وو تاسې باور ولرئ چې ما مې له خپلو نظریاتو سره ټینګه وفا کړي.

هیله مند یم چې تاسو هم ښه انقلابیان

ووسئ، ترڅو مو چې وس رسیږي مطالعه وکړئ ترڅو هغه علوم چې تاسو په طبیعت برلاسي کوي زده کړئ دا مه هېږوئ چې انقلاب ډېر ارزښت لري چې حتی انسان یې په وړاندې هیڅ دی

ترټولو مهمه دا چې تاسو ځان کې داسې وړتیا وروزی چې د نړۍ په هر .
 ګوت کې په انسان څه ډول ظلم کیږي هغه ژور حس کړئ او ژور یې وڅېړئ
 په زړه کې مې ستاسو د لیدو هیله ټوپونه وهي زما ښکلو ګلانو کوچنیو پرېښتو
 له لېږي مو ښکوم !

(د ملگري چه گوارا سو ژوندی خبرې)

وطن فروشان يوه ستره ستونځه لري؛ هغوی وطن او ملت د ځان نه بولي نو
ځکه غلا ترې کوي، نو بيا د غلا سره د بيگانه گانو غېږې ته پناه وړي

دا بهتره ده، چې په ولاړې ومړې؛ له دېنه چې په گونډو ژوند وکړې

ومره، خو؛ د حق او ضمير سودا هيڅکله مه کوه ولې چې دا ستا سودا نه
ده، دا د نسلونو سودا ده

خوشحالي کول يواځې غچ دی چې انسان يې له ژونده څخه اخيستی شي

يا نر دوست شه! يا نر دښمن!

خو په ژوند کې هيڅکله د چا چمچه کېږه مه!

چې په اوبو ولامبي؛ جامې بدلې کړي، چې په خولو ولامبي تقدیر بدل کړي او
چې په وینو ولامبي نو تاریخ بدل کړي

څوک چې وسله لري او فکر نلري؛ یوه ورځ به یا غل ترې جوړیږي، او یا به
خپل وطن وړانوي.

دوي غوښتل چې مونږ خښ کړي، خو خبر نه وو چې مونږ تخم یوو

معشوقې ته! مینه درسره لرم خو د آزادۍ په قیمت نه

مونږ د وفادارۍ لرگی خوړلی هر څومره چې وفاداره واوسي هغومره به
یوازې کېږي دلته اوس د لیوانو دوره ده

ما په هدیره کې د هغه خلکو قبرونه هم ولیدل چې د خپل حق لپاره په دې
خاطر نه وجنگېدل، چې هسې نه ووژل شو

ليوه وژړل كله يې چې وليدل

چې سپی د یو هډوکي لپاره د شپون له خولي لغتي خوري

که دې د یوه احمق خواب درلود او خواب دې ورنکړ تا وگټله

زه د دې لپاره جنگېدلي يم؛ تر څو تاسو په ارامه ويده شئ، نه ددې په خاطر
چې د هوساينې مزاحمت مو وکړم

هغه چې تل تر تله وي نه ته يې او نه زه يم، هغه انسانيت دی

هغه عسکر چې خپل ولس پسې وسله اوچتوي، د ژوند وړتيا نه لري

چې وړيو ته خواړه برابرېدنه انسان يم؛ خو که د ولزي لامل يې پوښتم بيا
کمونيست گڼل کېږم

خلکو د خپلواکۍ خښولو لپاره تابوتونه جوړ کړل او د مینې د محدودیت لپاره یې کرښې وټاکلې؛ خو دوی نه پوهېدل چې نه خپلواکي په تابوتونو کې خښېږي او نه کرښې د مینې د لارې خنډ جوړولې شي

په دې ژوند کې ترټولو لوی خوند د هغه څه ترسره کول دي چې خلکو یې په "اړه ویلي" تاسو دا نشئ کولی

کله چې مچانو ته وښودلې شي چې گلان تر کثافاتو ښه دي، مفسدینو ته به وښودلای شي چې وطن تر پیسو ښه دی

رښتیني رهبر تل د خلکو په زړونو کې یو خاص ځای لري او تل د خلکو په زړونو راج چلوي

پخپل ټول عمر کې مبارزه کونکې خلک هیڅکله ماتې نه مني

که څوک غواړي چې بريالی مبارز شي نو باید له کتاب لوستلو زیار او کوښښ سره نه شلیدونکي اړیکه جوړه کړي

کله چې تروریست ، وژونکې او نالایق کسان حکومت کوي دا د هوښیارو او بیداره خلکو وظیفه ده چې د دوی اطاعت ونه کړي

وطنونه د جنگونو لعنت ویلو او نورو ډېرو سپکو سپورو له لاسه نه وړانږې، مگر د خلکو خیانت او جفا څخه وطنونه ډرې وړې کېږي

زمونږ لپاره سوسیالیزم د انسان لخوا د انسان د استثمار پای ته رسولو
”معنی لري“

د مرگ نيټه معلومه ده، د هغه د مخه مو هيڅوک نسي وژلای، نو دې خپلو

حقوقو له پاره وجنگېږئ

د بې

عدالتی پروراندي مبارزه په مذهب، نژاد يا کومې فرقې پورې تړاو نه لري،
بلکې د انساني روح طبيعت چې د غلام کيدو څخه وساتل شي او د ازادۍ لپاره
هلي ځلي وکړي مبارزه يا مبارز بلل کېږي

په اسانه مه تېرېږئ! له هغه ژونده چې يو ځل يې تجربه کوي!

د ازادۍ لمر د غريبانو له کوڅو څخه راوتلی

بوازي يو ځواکمن سړی او يوه لیونی ميرمنه په مينه کې بريالی کيدلی شي

زه احمق نه ساده وم چې احمقانو ته مې اجازه ورکړه چې په ژوند کې مې
مداخله وکړي

مور يوازي د بدو خلکو په بدۍ نه، د بنو خلکو په خاموشي هم خفه کپړو
قانون بايد د ټولو لپاره وي نه د څو کسانو لپاره ځکه چې بيا انقلابونه زېږوي

لېوان اوښکې نه تويوي؛

دوی چې بېخي ډېر وځورېږي، بېخي يې زړونه ډک شي او خبره تر زغم
واوري، د غرو سرو ته خېژي، هلته داسې کوکې وهي چې غرونه ورسره
ريږدي

ددې لپاره چې يو څوک وگورئ، چې مړ دی که ژوندی، نو نبض او تنفس
يې مه گورئ؛ بلکې شرف او وجدان يې وگورئ

مرغۍ چې د ښکاري له ټوپک وډار شوه، هغه له لورې مري

د رهبرۍ لومړی اصل دا دی چې لوېدلی ملت له ځان سره را پورته کړي، که
ملت نشي راپورته کېدای، نو ته ور ټیټ شه!

زما درد يوازېتوب ندی

بلکې د هغه ملت مرگ دی چې په گدايي يې قناعت کړی

بې وسي يې صبر او د شونډو په سر دا حماقت د خدای (ج) حکمت گني

...!!!

لاس مې د گل بوی ورکاوه، زه يې د گلانو د را شکولو په جرم محکوم کړم،
خو هیچا فکر ونه کړ، چې بنایي ما د گل کوم نیالگۍ کپنولی وي

آزادی ته د رسېدو له پاره، د یوه انسان رسالت په کتار کې درېدل نه، بلکې د
کتار له منځه وړل دي

پوهېږم، په هغه شېبه کې چې د حاکم ستر روح گوزار ورکوي، ترڅو ټول
بشریت په دوه مخالفو ډلو ووېشي، زه به د عادي خلکو تر څنګ يم

بي رحمه مشر بدلپري، ترڅو بل مشر بي رحمه شي

موږ نښايډ خلکو ته ورشو او ووايو: موږ راغلي يو، ترڅو تاسو تر خپلو وزرونو لاندې ونيسو او بېوزله پالنه وکړو يا خپله پوهه تاسو ته در وښايو، له لومړنيو مسايلو څخه ستاسو فرهنگ او ناپوهي او ستاسو تېروتنې تاسو ته در په گوته کړو، پر ځای يې بايد په څېړنه ورکونکي ذهن او کمينه روح سره، د خلکو د علم او پوهې له سترې سر چينې څخه گټه واخلو

هغه ورځ زما اختر دی، چې د بزگر (دهقان) د يوه کال زيار او زحمت د پاچا د يوې ماښامنۍ لگښت نه وي

د انسانانو له نظر سپيان گټور او وفادار حيوانات دي، خو د لېوانو له نظره سپيان هغه لېوان دي، چې غلامۍ ته يې غاړه ايښې، ترڅو آرامه او هوسا ژوند وکړي

راتلونکې ته هيله من کېدل، غم وينځي

ژوند کووم، حتا که تر ټولو غوره څيزونه هم له لاسه ورکړم، ځکه دا ژوند
کول دي، چې نور غوره څيزونه را ته جوړوي، پرېږدئ هرڅه چې له لاسه
ځي لاړ دي شي، زه هغه غواړم، چې په عذر او زاريو باندې ککړ نه وي حتا
ژوند هم

آزادي تر ټولو ډېره د هغو کسانو له خوا گوزار خوري، چې هغې ته د رسېدو
له پاره لنډه لار ټاکي

که چېرې د نړيوالې سولې غوښتونکي يو، گډ سوله ايز ژوند نښايي په ځواکمنو
هېوادونو پورې محدود شي

بناغلی ولسمشره! زه دلته د څه ویلو لپاره نه یم راغلی، زه دلته د انسانانو د مساوي او عادلانه حقوقو د تامین لپاره راغلی یم
که څوک غواړي چې انقلابي شخصیت جوړ شي اولین شرط یې دادی چې باید
ډېره مطالعه ولری

ټول خلک چې سهار له خوبه پاڅي خپل وینستان سموي خو خپلو زړونو ته د
هیچا وړپام نه وي

دا خواشینونکی حالات وي که ملگری مو نه درلود خو که دوښمن مو نه درلود
رښتیني نه یاست

پرېږدی چې نړی لومړی تاسې بدل کړي، بیا به تاسو نړی بدله کړئ

که په یوه لاره تاسو له ستونزو او مشکلاتو پرته روان یئ او هیڅ کوم خنډ سره
پکې مخ نه یاست؛ ممکن تاسو لاره غلطه کړې وي
زما لپاره د یو عادي انسان ژوند، د نړۍ ترټولو شتمن سړي سرمایې څخه یو
میلیون ځله غوره دی

زه له غورځیدلو نه وېرېږم خو که څوک پیدا شي چې زما د مرګ وروسته زما
ټوپک اوچت کړي او ډزو ته دوام ور کړي

په خپلو اصولو خپله ژوند وکړئ، هیڅوک حق نه لري چې ژوند مو دروښيي

هر انسان په زړه کې یو حقیقت لري خو مهمه نه ده چې هر چاته دې یې ووايي

خپله ژوند د بریا په لمانځلو نه بلکې د ماتې سره په مبارزه کې تېر کړه
رښتیني انسانان ځان په سټېج نه بلکې عمل کې ښيي

دلته انسان ځان د خپل چاپېریال غلام کړی، دا هر څه باید بدل شي

ته تللی یې او زه دلته یوازې په دې هیله ساه اخلم چې په هرې ساه سره تاته
نږدې کیږم، دا زما ژوند دی

د انقلاب راوستلو لپاره رښتینو او وفادار ملګرو ته ډېره اړتیا وي

چې د نړۍ په هر کونج کې ظلم کيږي هغه احساس کړئ، او د ظلم پر وړاندې
د مظلوم ملګرتيا وکړئ

هغه زړه چې د بې کسۍ له کبله يوازې دی؛ کولای شي هر څه وزغمي

که په دې باور ولرو چې بې مبارزې به ازادي ترلاسه کړو؛ مونږ غلط يو!

د لوړو زده کړو ترلاسه کولو لپاره بايد شرايط اسان شي ترڅو غريبان هم
وتوانېږي چې زده کړې وکړي

شرف لرونکی لوړ رتبه فوځي افسران تل دفتر کې نه وي ناست، بلکې د
جګړې ميدان ته ورځي او له خپل ولس څخه دفاع کوي

ماته ډېر خلک وايي چې ته بيخي بل ډول يې، خو زه حيران یم ولې هغه چاته
چې حقايق سپړي بل ډول وويل شي

زما هیله ده او پوهېږم چې زما پای کې پېل دی

د ډېر څه د لاسته راوړلو لپاره باید ډېر څه وبایلې

دا صحي ده چې پولیس د وطن او ولس څخه دفاع کوي سر یې په لاس کې
اخیستی دی خو ددې نو دا مانا نه ده چې دوي دې د رپړیو واله څخه مفتې
مېوې وړې او سر دې نه خلاصوي

زه له مرګ څخه نه وېرېږم خو په داسې هیواد کې به ومرم، چې هلته د قبر
کیندونکي مزدوري د ازادي تر قیمت لوړه ده

يو رښتيني انقلابي هلته خدمت کوي چې ورته اړتيا وي

که په يو وخت کې ازادي او عدالت ون لرم او زه مجبور شم چې له دې دوو
څخه يو انتخاب کړم زه به ازادي انتخاب کړم ترڅو په بې عدالتۍ نيوکه وکړی
شم

انقلاب منډه نه ده چې له پخېدو وروسته به را وغورځي، بايد مونږ يې
غورځېدلو ته اړ کړو

که يو انسان بل انسان ووژني هم انسان پاتې کيږي که څه هم قاتل دی. خو
انسان چې د انسان په وړاندې په غلامۍ ټيټيږي نور نو ورته انسان نه شو
ويلاى

دوى يو گل وژلاى شي خو پسرلى نه

زه چي کله په حقایقو پوه شوم، نو ډاډه شوم چې زما تقدیر سفر ده

که مونږ داسی څه/څوک لرو چې د هغه لپاره ژوند کوو، نو باید دهغه د دفاع لپاره مرگ هم ومنو

کوم ملک چې تاریخ ته لېوالتیا نه لري حافظه یې کمزوري او مغز یې احساساتي وي. ځکه خو د خپل مشر په ټاکنه کې دوکه کیږي دوي حتی په دې هم نه پوهیږي چې څوک یې کاروي او د څه لپاره یې کاروي؟

ولسونه په وژلو نه ختمیږي خو که خلک او ځوانان یې خپل تاریخ هېر کړي؛
ولس یې پخپله ختمیږي

که چیرته یو شخص د ټولنیز تکامل لپاره را پورته کیږي او د ډېر وخت را په
دېخوا دې ټولنه کې ظلم شتون ولري نو اړ دی چې د غټې حوصلې قوي هوډ
او ارادې ترڅنګ ژوره هم مطالعه ولري

د هر چا سره مو چې ښه یا بد کول؛ په دې تمه یې مه کوی چې انسان مې ویني
بلکې یوازې دا فکر وکړئ چې خدای مې ویني او یو وخت ورسره خامخا مخ
کېږم

دولتي دنده او اداري کارونه کولای شي چې یو انقلابي خوښوونکی، بې فکره
او فاسد کړي

سپې لومړی لېوه وو خو کله چې یې د تمې ځنځیر په غاړه کړ نو سپې شو

هغوي چې د واکمنو او او مشرانو لخوا وظیفې تر لاسه کوي؛ هېڅکله د انقلاب ملاتړ نه کوي

د یو عادي انسان په حیث که ملګري ونه لري تاسف خای دی خو د یو مبارز په حیث که دوښمنان ونه لري نو دا مانا چې ته یو محافظه کاره شخص یې!

یو انقلابی یا مړ کيږي او یا هم بريالی کيږي دریمه لار (ناکامي) نه لري څوک چې درېیمې لارې ته ووتل هغه مبارز نه دي

چرته چې ازادي نه وي هلته انسانیت هم تر پخښو لاندې کيږي

کله دي چې د دوښمن په غاړه کې وسله وي او خبرو ته نه درسره کيني بیا باید ته هم ورسره وسلوال انقلاب شروع کړي

په زړه کې دومره درد لرم که ويې وایم ژبه به مې وسوزيږي

په خبرو يې سر نه خلاصیږي پاڅېره په عمل کې يې ورته ثابت که

دا نړۍ نصیحتونو ته اړتیا نه لري بلکې یوه قوي مشر او انقلاب ته اړتیا لري
ځکه احمقان په خبره نه پوهیږي

هغه خلک چې د دنیا کې یوازې دځان لپاره ژوند کوي له هغو خلکو سره هیڅ
توپیر نه لري چې دې نړۍ کې نشته او مړه دي

د جاهل قوم خبرخواه جوړېدل هم د خودکشی یو ډول دی

ستعمار په ماتې باندې محکوم دی

د استعمار د درجې په لوړېدو سره هره شېبه د انقلاب حس پیاوړی کيږي

سکوت هغه استدلال دی چې بله مانا ورکوي

مغرور اوسه او تل مسکا کوه! پریږده چې خلک ستا د غرور او موسکا علت
پسې ورگرځي

زمونږ باید هره ورځ په مبارزه کې تېره شي ترڅو د انسانیت سره خپله مینه
ثابته وساتو

راځئ تل رښتیني او وفادار ووسو او ناشوني کارونه وکړو

که مو پیدا کړل چې ټولنه له چا/څشي ډېره خوږیزي نو همدا یې اصلي
ناروغي ده

که چرې ته یو انقلابي وي په یوځای له دوو شپو ډېر وخت تېرول کمعلتوب
دی

زما لپاره رښتیني ملگری او مبارز هغه دی چې د انسانیت ستونزه او مشکلات
خپله شخصي ستونزه وگڼي

زما په اند تاسو به ټول پوهیږئ چې دې نړۍ کې هر څه چې شته دي یو قیمت
لري د ازادۍ قیمت مرگ دی او زه په خپل مرگ هم ددې قیمت اداکولو ته تیار
یم

کله چې دولت بې انصافه شي نو ظلم او جبر د ضالمانو له خوا څخه شروع
شي

چې کوم هیواد کې په کومه خاوره کې په کوم قوم باندې ظلم کیږي هلته
مزاحمت فرض دی

که ته چرته انقلابی وی په هرچا باور مه کوه ان په خپل سیوري هم

که چرته ته یو انقلابي وی نو تل وینس ووسه ځکه هر ځای کې دې د نیولو
خطر شته

څارنوال: په السوادور کې دې څه کول

چه گوارا: لمر ته مې بدن گرمولولو

څارنوال: نو بیا دې د پارلمان ودانۍ ولې ونړوله

چه گوارا: ځکه چې زما نه یې د لمر وړانګې پناه کړې وې

پای

CHEGUEVARA.COM

HEY-CHE.COM

Thank you for reading

Find more e-books and articles on Ketabton - your multilingual digital library.

www.ketabton.com

Ketabton - Pashto, Farsi, Arabic & English